



អាជ្ញាធរជាតិអប្សរា
A P S A R A

លេខ.៤៧៧/រ.ប.សណ
១៩

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សេចក្តីជូនដំណឹង
ស្តីពី
ការដឹកជញ្ជូនសត្វដំរីមួយចំនួនចេញពីមណ្ឌលយង្គានអង្គរ

អស់រយៈពេលច្រើនឆ្នាំមកហើយ ដែលសត្វដំរីបានចូលរួមចំណែកយ៉ាងសកម្មក្នុងការបម្រើវិស័យទេសចរណ៍នៅមណ្ឌលយង្គានអង្គរ។ សត្វដំរីទាំងនោះមិនត្រឹមតែផ្តល់នូវភាពទាក់ទាញដ៏អស្ចារ្យក្នុងការផ្តល់សេវាកម្មសម្បូរបែបក្នុងមណ្ឌលយង្គានអង្គរប៉ុណ្ណោះទេ ថែមទាំងបានបន្សល់ទុកនូវអនុស្សាវរីយ៍ជាច្រើនដល់ភ្ញៀវជាតិនិងអន្តរជាតិ។

ក្នុងបរិបទថ្មីនៃការអភិវឌ្ឍវិស័យទេសចរណ៍ ក៏ដូចជាដើម្បីលើកកម្ពស់ជីវិតនៃការរស់នៅបែបធម្មជាតិរបស់សត្វដំរី សមាគមគ្រប់គ្រងសត្វដំរីសហការជាមួយអាជ្ញាធរជាតិអប្សរានឹងធ្វើការដឹកជញ្ជូនសត្វដំរីជាបណ្តើរៗចេញពីមណ្ឌលយង្គានអង្គរ សំដៅទៅរកការបញ្ឈប់សកម្មភាពអាជីវកម្មក្នុងការយកសត្វដំរីមកផ្តល់ជាសេវាដឹកជញ្ជូនភ្ញៀវទេសចរកម្សាន្តក្នុងមណ្ឌលយង្គានអង្គរនៅដើមឆ្នាំ២០២០តទៅ។ ក្នុងន័យនេះ នៅថ្ងៃទី១៤ ខែវិច្ឆិកា ឆ្នាំ២០១៩ សមាគមគ្រប់គ្រងសត្វដំរីនឹងធ្វើការដឹកជញ្ជូនសត្វដំរីមួយចំនួនចេញពីមណ្ឌលយង្គានអង្គរទៅកាន់ព្រៃសហគមន៍បុស្សធំ ស្ថិតក្នុងឃុំខ្នារពោធិ៍ស្រុកសូទ្រនិតម ខេត្តសៀមរាប ដើម្បីឲ្យសត្វដំរីរស់នៅតាមលក្ខណៈធម្មជាតិនិងក្រោមការមើលថែទាំរបស់សមាគមគ្រប់គ្រងសត្វដំរី។ ដោយឡែក សត្វដំរីដែលនៅសល់នឹងបន្តដឹកជញ្ជូនចេញពីមណ្ឌលយង្គានអង្គរជាបន្តបន្ទាប់នាពេលក្រោយ។

អាស្រ័យហេតុនេះ សូមភ្ញៀវទេសចរជាតិ-អន្តរជាតិ សមាគម មគ្គុទ្ទេសក៍ទេសចរណ៍ ស្ថាប័នពាក់ព័ន្ធ និងសាធារណជនទាំងអស់ជ្រាបជាព័ត៌មាន។

ថ្ងៃពុធ ២រោច ខែកត្តិក ឆ្នាំកុរ ឯកស័ក ព.ស.២៥៦៣
សៀមរាប ថ្ងៃទី១៣ ខែវិច្ឆិកា ឆ្នាំ២០១៩

